

**នៅចំពោះមុខ អង្គជំនុំជម្រះសាលាដំបូង  
អង្គជំនុំជម្រះវិសាមញ្ញក្នុងតុលាការកម្ពុជា**

**ព័ត៌មានពិស្តារអំពីការដាក់ឯកសារ**

សំណុំរឿងលេខ: ០០២/១៩-០៩-២០០៧-អ.វ.ត.ក/អ.ជ.ស.ដ

ភាគីដាក់ឯកសារ: សហមេធាវីនាំមុខតំណាងដើមបណ្តឹងរដ្ឋប្បវេណី

ដាក់ជូន: អង្គជំនុំជម្រះសាលាដំបូង

ភាសាដើម: អង់គ្លេស

កាលបរិច្ឆេទឯកសារ: ថ្ងៃទី ១០ ខែ សីហា ឆ្នាំ ២០១៥



**ចំណាត់ថ្នាក់ឯកសារ**

ចំណាត់ថ្នាក់ឯកសារ ស្នើឡើងដោយភាគីដាក់ឯកសារ: សាធារណៈ

ចំណាត់ថ្នាក់ឯកសារដោយអង្គជំនុំជម្រះ: សាធារណៈ/Public

ឋានៈនៃចំណាត់ថ្នាក់ឯកសារ

ពិនិត្យឡើងវិញចំពោះឯកសារចំណាត់ថ្នាក់ណែនាំអាសន្ន:

ឈ្មោះមន្ត្រីកត់ត្រា:

ហត្ថលេខា:

**សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី នៅនឹងសំណើរដ្ឋប្បវេណី  
ក្រុមមេធាវីការពារក្តី ស្តីពីការអនុវត្តមួយចំនួន ពាក់ព័ន្ធនឹងសាក្សី និងអ្នកជំនាញ**

**ដាក់ដោយ:**

**សហមេធាវីនាំមុខដើមបណ្តឹងរដ្ឋប្បវេណី:**

ពេជ អង្គ  
Marie GUIRAUD

**សហមេធាវីតំណាងដើមបណ្តឹងរដ្ឋប្បវេណី:**

ជេត វណ្ណសី  
ហុង គីមស្វន  
គីម ម៉េងឃី  
ឡោ ជុនធី  
ម៉ុច សុវណ្ណារី  
ស៊ិន សុវ៉ន

**នៅចំពោះមុខ:**

**អង្គជំនុំជម្រះសាលាដំបូង:**

ចៅក្រម និល ណុន ជាប្រធាន  
ចៅក្រម យ៉ា សុខន  
ចៅក្រម Jean-Marc LAVERGNE  
ចៅក្រម យូរ ឧត្តរា  
ចៅក្រម Claudia FENZ

**ធ្វើជូន:**

**ការិយាល័យសហព្រះរាជអាជ្ញា:**

ជា លាង

សំ សុគង់

Nicholas KOUMJIAN

វ៉ែន ពៅ

**ជនជាប់ចោទ៖**

ទី ស្រីនណា

ខៀវ សំផន

Laure DESFORGES  
Ferdinand DJAMMEN NZEPA

នួន ជា

Elodie DULAC  
Isabelle DURAND  
Françoise GAUTRY  
Emmanuel JACOMY  
Martine JACQUIN  
Yiqiang Y. LIU  
Daniel LOSQ  
Christine MARTINEAU  
Lyma NGUYEN  
Mahesh RAI  
Nushin SARKARATI

**សហមេធាវីការពារក្តី៖**

សុន អរុណ  
Victor KOPPE

គង់ សំអុន  
Anta GUISSÉ  
Arthur VERCKEN

**មេធាវីប្រចាំការ៖**

ទូច វណ័ក្ស  
Calvin SAUNDERS

**សហមេធាវីតំណាងដើមបណ្តឹងរដ្ឋប្បវេណី៖**

Beini YE

សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី

ទៅនឹងសំណើរួមរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ

ទំព័រ ២ នៃ ២០

Original EN: 01124330-01124343

I. សេចក្តីផ្តើម

1. សហមេធាវីនាំមុខតំណាងដើមបណ្តឹងរដ្ឋប្បវេណី (“សហមេធាវីនាំមុខ”) សូមធ្វើការឆ្លើយតបទៅនឹងសំណើរូមរបស់ក្រុមមេធាវីការពារក្តី នួន ជា និង ខៀវ សំផន (រួមគ្នាហៅថា “មេធាវីការពារក្តី”) ចុះថ្ងៃទី ២៩ ខែ កក្កដា ឆ្នាំ ២០១៥ ទាក់ទិននឹងការអនុវត្តមួយចំនួននៅក្នុងសវនាការ ពាក់ព័ន្ធនឹងការសួរដេញដោលសាក្សី និងអ្នកជំនាញ (“សំណើ”)<sup>1</sup>។

II. ប្រវត្តិវិវាទ

2. នៅថ្ងៃទី ១៧ ខែ វិច្ឆិកា ឆ្នាំ ២០១១ ដោយមានកង្វល់ពីប្រសិទ្ធផលនៃកិច្ចដំណើរការនីតិវិធី អង្គជំនុំជម្រះសាលាដំបូងបានសម្រេចផ្តល់ឱកាសដល់សាក្សីឱ្យអ្នកការពារចងចាំរបស់ពួកគេ ដោយពិនិត្យមើលចម្លើយមុនរបស់ពួកគេ<sup>2</sup>។ អង្គជំនុំជម្រះបានណែនាំឱ្យអង្គភាពគាំពារសាក្សី និងអ្នកជំនាញ (“WESU”) ផ្តល់ចម្លើយមុនទៅឱ្យសាក្សីនីមួយៗ ដើម្បីឱ្យពួកគេអាចពិនិត្យមើលចម្លើយទាំងនោះ មុនពេលមកផ្តល់សក្ខីកម្ម<sup>3</sup>។

3. នៅថ្ងៃទី ៥ ខែ ធ្នូ ឆ្នាំ ២០១១ អង្គជំនុំជម្រះសាលាដំបូងបានពន្យល់លម្អិតបន្ថែមទៀតថា ការអនុវត្តនេះមានគោលបំណងដើម្បីធានាថា សាក្សីអាចរក្សាការចងចាំរបស់ពួកគេចំពោះអ្វីដែលពួកគេបាននិយាយពីមុន ក្នុងអំឡុងពេលនៃកិច្ចស៊ើបសួរ ដែលជាញឹកញយ បានធ្វើឡើង “កាលពីប៉ុន្មានខែមុន”<sup>4</sup>។ អង្គជំនុំជម្រះសាលាដំបូងបានលើកឡើងបន្ថែមថា ចម្លើយនានាដែលបានលើកឡើងនឹងមិនត្រូវយកមកប្រើប្រាស់ក្នុងតុលាការដោយសាក្សីទេ ហើយអង្គភាពគាំពារសាក្សី និងអ្នកជំនាញ នឹងយកចេញពីពួកគេវិញ នៅពេលពួកគេអាចចប់<sup>5</sup>។ លើសពីនេះទៀត សាក្សីនឹង

<sup>1</sup> សំណើរូមគ្នានៃមេធាវីការពារក្តីសុំឱ្យវិលមកប្រកាន់យកការអនុវត្តមួយចំនួនពាក់ព័ន្ធនឹងការផ្តល់សក្ខីកម្មនៅចំពោះអង្គជំនុំជម្រះ ឯកសារ E355 ចុះថ្ងៃទី ២៩ ខែ កក្កដា ឆ្នាំ ២០១៥។

<sup>2</sup> ការឆ្លើយតបទៅលើបញ្ហាដែលបានលើកឡើងដោយភាគីផ្សេងៗមុនពេលសវនាការ និងការកំណត់ពេលវេលានៃកិច្ចប្រជុំមិនផ្លូវការជាមួយនឹងមន្ត្រីជាន់ខ្ពស់ផ្នែកច្បាប់ នៅថ្ងៃទី ១៨ ខែ វិច្ឆិកា ឆ្នាំ ២០១១ ឯកសារ E141 ចុះថ្ងៃទី ១៧ ខែ វិច្ឆិកា ឆ្នាំ ២០១១ ទំព័រ ៧។

<sup>3</sup> ដូចយោងខាងលើ។

<sup>4</sup> ឯកសារ E1/16.1 ចុះថ្ងៃទី ៥ ខែ ធ្នូ ឆ្នាំ ២០១១ ទំព័រ ៥១។

<sup>5</sup> ដូចយោងខាងលើ។

មិនអាចប្រើប្រាស់ចម្លើយណាមួយដែលពួកគាត់មាន ដើម្បីរឿងការចងចាំរបស់ពួកគាត់នៅក្នុង តុលាការទេ<sup>6</sup>។

4. នៅថ្ងៃទី ១៣ ខែ មិថុនា ឆ្នាំ ២០១២ យោងតាមសំណើសុំការបំភ្លឺពីសហព្រះរាជអាជ្ញា ស្តីពីការប្រើ ប្រាស់ឯកសារក្នុងអំឡុងពេលសួរដេញដោលសាក្សីនៅក្នុងសវនាការ<sup>7</sup> អង្គជំនុំជម្រះសាលាដំបូង បានចេញសេចក្តីជូនដំណឹងមួយដល់ភាគីទាក់ទងនឹងនីតិវិធីថ្មីសម្រាប់សួរសំណួរ<sup>8</sup>។ អង្គជំនុំជម្រះ បានសម្រេចថា៖

“អង្គជំនុំជម្រះសាលាដំបូងសូមរឿងភាគីថា ដើម្បីផលប្រយោជន៍នៃការធានានូវភាព ឆាប់រហ័សនៃកិច្ចដំណើរការនីតិវិធីនោះ នាពេលថ្មីៗនេះ អង្គជំនុំជម្រះបានចាប់ផ្តើមសួរ សំណួរទៅសាក្សីម្នាក់ៗដែលមកផ្តល់សក្ខីកម្មថាសាក្សីបានពិនិត្យមើលឡើងវិញនូវ ចម្លើយដែលខ្លួនបានផ្តល់នៅចំពោះមុខសហចៅក្រមស៊ើបអង្កេត (ក.ស.ច.ស) ដែរ ឬទេ ហើយថាតើចម្លើយទាំងនេះជាចម្លើយត្រឹមត្រូវដែលសាក្សីបានឆ្លើយនៅដំណាក់ កាលស៊ើបអង្កេត មែន ឬយ៉ាងណា។ ក្នុងករណីដែលសាក្សីគូសបញ្ជាក់ ថាខ្លួនពិតជាចាំ ចម្លើយរបស់ខ្លួន ហើយខ្លឹមសារនៃចម្លើយដូចដែលបានកត់ត្រានៅក្នុងកំណត់ហេតុជា លាយលក្ខណ៍អក្សររបស់ ក.ស.ច។ស មានភាពត្រឹមត្រូវ ភាគីមិនត្រូវស្នើផ្តន្ទាសុំឱ្យ សាក្សីបញ្ជាក់អំពីការពិតនេះ ឬព្យាយាមបង្ខំសាក្សីឱ្យរៀបរាប់ឡើងវិញអំពីខ្លឹមសារនៃ ចម្លើយនោះឡើយ។ ជំនួសមកវិញ ភាគីគួរគប្បីផ្តោតការខិតខំរបស់ខ្លួនលើសំណួរផ្សេង ៗ (ឧទាហរណ៍ សំណួរស្តីពីបញ្ហានានាដែលពុំស្ថិតនៅក្នុងខ្លឹមសារនៃចម្លើយ) ឬ ការ ជំទាស់តវ៉ាជាក់លាក់ទៅនឹងភាពអាចជឿជាក់បាននៃចម្លើយ ឬភ័ស្តុតាងរបស់សាក្សី”<sup>9</sup>។

<sup>6</sup> ដូចយោងខាងលើ។

<sup>7</sup> សំណើរបស់សហព្រះរាជអាជ្ញា សុំការបំភ្លឺទាក់ទងនឹងការប្រើប្រាស់ឯកសារ ក្នុងពេលផ្តល់សក្ខីកម្មរបស់សាក្សី ឯកសារ E201 ចុះថ្ងៃទី ៣០ ខែ ឧសភា ឆ្នាំ ២០១២។

<sup>8</sup> សេចក្តីជូនដំណឹងទៅភាគីពាក់ព័ន្ធនឹងនីតិវិធីនៃការកែសម្រួលការសួរសំណួរ និងចម្លើយតបទៅនឹងសំណើរបស់សហព្រះរាជ អាជ្ញាសុំការបំភ្លឺទាក់ទងនឹងការប្រើប្រាស់ឯកសារនានាក្នុងពេលផ្តល់សក្ខីកម្មរបស់សាក្សី ឯកសារ E201/2 ចុះថ្ងៃទី ១៣ ខែ មិថុនា ឆ្នាំ ២០១២ (“អនុស្សរណៈរបស់ អ.ជ.ស.ដ ស្តីពីការប្រើប្រាស់ឯកសារ”)។

<sup>9</sup> អនុស្សរណៈរបស់ អ.ជ.ស.ដ ស្តីពីការប្រើប្រាស់ឯកសារ ទំព័រ ១។

សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី

ទៅនឹងសំណើរួមរបស់មេធាវីការពារក្តី ទាក់ទងនឹងការអនុវត្តមួយចំនួនក្នុងការជំនុំជម្រះ ទំព័រ ៤ នៃ ២០

5. នៅថ្ងៃទី ២៩ ខែ ធ្នូ ឆ្នាំ ២០១៤ មេធាវីការពារក្តីបានដាក់សារណាបណ្តឹងសាទុក្ខរបស់ខ្លួន<sup>10</sup> ប្រឆាំងនឹងសាលក្រម<sup>11</sup> ដែលសហព្រះរាជអាជ្ញាបានឆ្លើយតបនៅថ្ងៃទី ២៤ ខែ មេសា ឆ្នាំ ២០១៥<sup>12</sup>។ សារណាបណ្តឹងសាទុក្ខរបស់ ខ្លួន ជា បានជំទាស់ទៅនឹងការអនុវត្តមួយចំនួននៅពេល ជំនុំជម្រះ ក្នុងចំណោមនោះ បានចោទប្រកាន់ពីកំហុសអង្គច្បាប់ ក្នុងការអនុញ្ញាតឱ្យសាក្សីអាច ពិនិត្យមើលចម្លើយមុនៗ មុនពេលផ្តល់សក្ខីកម្ម និងឆ្លើយតបសំណួរនាំមុខនានាដែលផ្អែកលើ ចម្លើយទាំងនោះ<sup>13</sup>។ សារណាបណ្តឹងសាទុក្ខរបស់ ខៀវ សំផន ក៏បានជំទាស់ស្រដៀងគ្នាដែរទៅ នឹងការអនុវត្តទាំងនេះ<sup>14</sup>។ សហព្រះរាជអាជ្ញាបានឆ្លើយតបទៅនឹងកំហុសដែលត្រូវបានចោទ ប្រកាន់ទាំងនេះ នៅក្នុងសារណាចម្លើយតបរបស់ខ្លួន<sup>15</sup>។
6. នៅថ្ងៃទី ៨ ខែ មករា ឆ្នាំ ២០១៥ មេធាវីការពារក្តី ខៀវ សំផន បានចុះកំណត់ហេតុការជំទាស់ របស់ខ្លួនទៅនឹងការអនុវត្តរបស់សាក្សីដែលអានលើចម្លើយមុនៗរបស់ពួកគាត់ ដោយលើកជា ទទ្ទឹករណ៍ថា វាផ្លាស់ប្តូរសក្ខីកម្មរបស់ពួកគាត់នៅក្នុងសវនាការ<sup>16</sup>។ ដោយយោងដល់ទទ្ទឹករណ៍ នៅក្នុងសារណាបណ្តឹងសាទុក្ខរបស់ខ្លួន មេធាវីការពារក្តី ខ្លួន ជា ក៏បានជំទាស់ទៅនឹងការអនុវត្ត នេះដែរ ទាក់ទិននឹងសាក្សី និងដើមបណ្តឹងរដ្ឋប្បវេណី ដោយសារវា “វារាំងដល់ការស្វែងរកការ ពិត”<sup>17</sup>។
7. អង្គជំនុំជម្រះសាលាដំបូងបានកត់សម្គាល់ការជំទាស់ទាំងនេះ និងបានសម្រេចបន្តការអនុវត្តនៅក្នុង សំណុំរឿង ០០២/០១ ដែលបានអនុញ្ញាតឱ្យសាក្សី និងដើមបណ្តឹងរដ្ឋប្បវេណី អានចម្លើយមុនៗ

<sup>10</sup> បណ្តឹងសាទុក្ខរបស់ ខ្លួន ជា ប្រឆាំងនឹងសាលក្រម ក្នុងសំណុំរឿង ០០២/០១ ឯកសារ F16 ចុះថ្ងៃទី ២៩ ខែ ធ្នូ ឆ្នាំ ២០១៤ (“សារណាបណ្តឹងសាទុក្ខរបស់ ខ្លួន ជា”)។ សារណាបណ្តឹងសាទុក្ខរបស់ ខៀវ សំផន ប្រឆាំងនឹងសាលក្រម ក្នុងសំណុំរឿង ០០២/០១ ឯកសារ F17 ចុះថ្ងៃទី ២៩ ខែ ធ្នូ ឆ្នាំ ២០១៤ (“សារណាបណ្តឹងសាទុក្ខរបស់ ខៀវ សំផន”)។

<sup>11</sup> សាលក្រមលើសំណុំរឿង ០០២/០១ ឯកសារ E313 ចុះថ្ងៃទី ៧ សីហា ឆ្នាំ ២០១៤ (“សាលក្រម”)។

<sup>12</sup> ចម្លើយតបរបស់សហព្រះរាជអាជ្ញាទៅនឹងបណ្តឹងសាទុក្ខក្នុងសំណុំរឿង ០០២/០១ ឯកសារ F17/1 ចុះថ្ងៃទី ២៤ ខែ មេសា ឆ្នាំ ២០១៥ (“សារណាចម្លើយតបរបស់សហព្រះរាជអាជ្ញា”)។

<sup>13</sup> សារណាបណ្តឹងសាទុក្ខរបស់ ខ្លួន ជា មូលដ្ឋានទី ១៥ ដល់ មូលដ្ឋានទី ១៦ កថាខណ្ឌ ១៣៥ ដល់ ១៤៧។

<sup>14</sup> សារណាបណ្តឹងសាទុក្ខរបស់ ខៀវ សំផន កថាខណ្ឌ ២៦។

<sup>15</sup> សារណាចម្លើយតបរបស់សហព្រះរាជអាជ្ញា កថាខណ្ឌ ៨១ ដល់ ៨៣។

<sup>16</sup> ឯកសារ E1/247.1 ចុះថ្ងៃទី ៨ ខែ មករា ឆ្នាំ ២០១៥ ទំព័រ ២៦។

<sup>17</sup> ដូចយោងខាងលើ ទំព័រ ២៧។

របស់ពួកគាត់ ដើម្បីរក្សាការចងចាំ មុនពេលផ្តល់សក្ខីកម្មនៅក្នុងតុលាការ<sup>18</sup>។ ដើម្បីពន្លឿនកិច្ច  
ដំណើរការនីតិវិធី អង្គជំនុំជម្រះសាលាដំបូងបានណែនាំឱ្យមេធាវីការពារក្តីដាក់ការជំទាស់ និង  
សំណើរបស់ខ្លួនជាលាយលក្ខណ៍អក្សរ<sup>19</sup>។

8. នៅថ្ងៃទី ១៦ ខែ មករា ឆ្នាំ ២០១៥ មេធាវីការពារក្តី នួន ជា បានដាក់ការជំទាស់របស់ខ្លួន ក្នុង  
ចំណោមបញ្ហាផ្សេងៗ មេធាវីបានជំទាស់ទៅនឹងការអនុវត្តដែលអនុញ្ញាតឱ្យដើមបណ្តឹងរដ្ឋប្បវេណី  
ពិនិត្យទៅលើចម្លើយមុនៗរបស់ពួកគាត់ មុនពេលផ្តល់សក្ខីកម្ម និងឆ្លើយសំណួរដោយផ្អែកលើ  
ចម្លើយទាំងនោះ<sup>20</sup>។ សហមេធាវីនាំមុខបានជំទាស់ទៅនឹងសំណើនេះ ដោយផ្អែកលើមូលដ្ឋានថា  
សំណើនេះមិនត្រឹមតែផ្ទុយទៅនឹងបទប្បញ្ញត្តិជាក់លាក់នៃវិធានផ្ទៃក្នុងប៉ុណ្ណោះទេ តែវាក៏នឹងជាការ  
ផ្លាស់ប្តូរយ៉ាងធំធេងចំពោះសិទ្ធិសំខាន់ និងសិទ្ធិផ្នែកដំណើរការនីតិវិធីដែលបានអនុញ្ញាតដល់ដើម  
បណ្តឹងរដ្ឋប្បវេណីផងដែរ។

9. នៅថ្ងៃទី ១៧ ខែ មិថុនា ឆ្នាំ ២០១៥ អង្គជំនុំជម្រះតុលាការកំពូលបានចេញសេចក្តីណែនាំស្តីពីកិច្ច  
នីតិវិធីនៃសវនាការលើបណ្តឹងសាទុក្ខ ដែលទាក់ទិននឹងការសួរដេញដោលសាក្សីបីនាក់ ដែល  
មេធាវីការពារក្តី នួន ជា បានស្នើឡើង។ អង្គជំនុំជម្រះតុលាការកំពូលបានហាមឃាត់ភាគីមិនឱ្យ  
សួរ “សំណួរដែលមានលក្ខណៈនាំមុខ នៅក្នុងប្រធានបទដែលមានលក្ខណៈចម្រូងចម្រាស លើក  
លែងតែមានការអនុញ្ញាតពីអង្គជំនុំជម្រះ” និងបានណែនាំឱ្យភាគីមិនឱ្យសួរសំណួរសាក្សីដោយ  
“គ្រាន់តែអាននូវអត្ថបទនៃចម្លើយពីមុនរបស់សាក្សីឱ្យគាត់ស្តាប់ ហើយធ្វើការបញ្ជាក់នោះទេ”<sup>21</sup>។  
អង្គជំនុំជម្រះបានអនុញ្ញាតឱ្យប្រើប្រាស់ចម្លើយមុនៗដើម្បី “ល្បងលើភាពអាចជឿជាក់បានរបស់  
សាក្សី ឬបញ្ជាក់អំពីភាពមិនស្របគ្នារវាងចម្លើយផ្សេងៗ”<sup>22</sup>។ សេចក្តីណែនាំទាំងនេះត្រូវបានចេញ  
ដោយមិនប៉ះពាល់ដល់មូលដ្ឋាននៃបណ្តឹងសាទុក្ខដែលបានលើកឡើងដោយមេធាវីការពារក្តីទេ

<sup>18</sup> ដូចយោងខាងលើ ទំព័រ ២៨។

<sup>19</sup> ដូចយោងខាងលើ។

<sup>20</sup> សំណើរបស់ នួន ជា ពាក់ព័ន្ធនឹងការអនុវត្តមួយចំនួនដែលត្រូវមាន នៅពេលសួរដេញដោលដើមបណ្តឹងរដ្ឋប្បវេណីដែលមាន  
លេខសម្គាល់ 2-TCCP-271 នាពេលខាងមុខ និង សាក្សី និងដើមបណ្តឹងរដ្ឋប្បវេណីផ្សេងៗទៀតក្នុងសំណុំរឿង ០០២/០២ ជា  
ទូទៅ ឯកសារ E336 ចុះថ្ងៃទី ១៦ ខែ មករា ឆ្នាំ ២០១៥។

<sup>21</sup> សេចក្តីណែនាំស្តីពីកិច្ចនីតិវិធីនៃសវនាការ ឯកសារ F26 ចុះថ្ងៃទី ១៧ ខែ មិថុនា ឆ្នាំ ២០១៥ ទំព័រ ៥។

<sup>22</sup> ដូចយោងខាងលើ។

ដោយអង្គជំនុំជម្រះបានគូសបញ្ជាក់ថា សេចក្តីណែនាំទាំងនេះ “ពុំមានអានុភាពទៅលើទង្វើករណីណាមួយនៃបណ្តឹងសាទុក្ខដែលបានលើកឡើងដោយជនជាប់ចោទឡើយ”<sup>23</sup>។

- 10. នៅថ្ងៃទី ២៧ ដល់ ២៨ ខែ កក្កដា ឆ្នាំ ២០១៥ បញ្ហានៃពិនិត្យទៅលើចម្លើយមុនៗដោយសាក្សី ត្រូវបានលើកឡើងម្តងទៀតនៅក្នុងតុលាការ បន្ទាប់ពីមានការសម្រេចដោយផ្ទាល់មាត់ពីអង្គជំនុំជម្រះសាលាដំបូង<sup>24</sup>។

**III. ច្បាប់ជាធរមាន**

- 11. វិធាន ៨៥(១) នៃវិធានផ្ទៃក្នុងចែងថា ដោយមានការពិគ្រោះយោបល់ជាមួយចៅក្រមផ្សេងទៀត ប្រធានសវនាការ “អាចបដិសេធនូវរាល់នីតិវិធីដែលនាំឱ្យមានការពន្យារពេលដល់ការជំនុំជម្រះ និងដែលមិនអាចនាំទៅដល់ការស្វែងរកការពិត”<sup>25</sup>។
- 12. វិធាន ៩១(១) នៃវិធានផ្ទៃក្នុងចែងថា “ចៅក្រម អាចសួរសំណួរ ហើយសហព្រះរាជអាជ្ញា ភាគីទាំងអស់ និងមេធាវី ក៏ត្រូវបានអនុញ្ញាតឱ្យសួរសំណួរ ដោយមានការអនុញ្ញាតពីប្រធានអង្គជំនុំជម្រះសាលាដំបូង”។ វិធាននេះបន្ថែមថា “សំណួរទាំងអស់ត្រូវធ្វើតាមរយៈប្រធានអង្គជំនុំជម្រះសាលាដំបូង”។ វិធាន ៩១(៣) នៃវិធានផ្ទៃក្នុងអនុញ្ញាតឱ្យសហព្រះរាជអាជ្ញា ភាគីទាំងអស់ និង មេធាវីអាចជំទាស់ទៅនឹងការស្តាប់ចម្លើយសាក្សី ដែលកំពុងដំណើរការ ប្រសិនបើខ្លួនយល់ថា ចម្លើយរបស់សាក្សីនោះមិនសម្តែងឱ្យឃើញការពិត ។

**IV. ការពិភាក្សា**

- 13. សហមេធាវីនាំមុខឆ្លើយតបទៅនឹងសំណើនេះ ដោយសារវាពាក់ព័ន្ធនឹងកាតព្វកិច្ចរបស់សហមេធាវីនាំមុខក្នុងការសម្របសម្រួលជាមួយមេធាវីតំណាងដើមបណ្តឹងរដ្ឋប្បវេណី ស្តីពីនីតិវិធីនៃការសួរ

<sup>23</sup> ដូចយោងខាងលើ ទំព័រ ៤។

<sup>24</sup> សេចក្តីប្រាងប្រតិចារឹក ចុះថ្ងៃទី ២៨ ខែ កក្កដា ឆ្នាំ ២០១៥ ទំព័រ ៦៣ ដល់ ៦៤ (ភាសាអង់គ្លេស)។ សេចក្តីប្រាងប្រតិចារឹក ចុះថ្ងៃទី ២៧ ខែ កក្កដា ឆ្នាំ ២០១៥ (ភាសាបារាំង) ទំព័រ ៦៦ ដល់ ៦៧។

<sup>25</sup> ប្រៀបធៀប សំណើជាភាសាបារាំងនៃវិធាន ៨៥(១) នៃវិធានផ្ទៃក្នុង៖ « Le Président de l’audience dirige les débats et facilite l’intervention des autres juges. Il veille au libre exercice des droits de la défense. Après consultation des autres juges, le Président peut exclure des débats tout ce qui tend à les prolonger inutilement sans contribuer à la manifestation de la vérité. » (គូសបញ្ជាក់បន្ថែម)។

សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី

ទៅនឹងសំណើរួមរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ ទំព័រ ៧ នៃ ២០

ដេញដោលសាក្សី និងអ្នកជំនាញ ដែលកើតចេញពីការទទួលខុសត្រូវជាសំខាន់របស់ពួកគេចំពោះ តុលាការក្នុងការផ្តល់ការអះអាង និងយុទ្ធសាស្ត្រជាទូទៅ ព្រមទាំងការតំណាងនៅចំពោះមុខ តុលាការអំពីផលប្រយោជន៍របស់បណ្តឹងដើមបណ្តឹងរដ្ឋប្បវេណីដែលបានរួមគ្នាជាក្រុមតែមួយនោះ ក្នុងអំឡុងពេលជំនុំជម្រះ<sup>26</sup>។ លើសពីនេះទៀត នៅក្នុងករណីនេះ លក្ខណៈនៃកិច្ចដំណើរការនីតិវិធី ជាប់ពាក់ព័ន្ធនឹងសិទ្ធិទទួលបានការជំនុំជម្រះដោយយុត្តិធម៌របស់ដើមបណ្តឹងរដ្ឋប្បវេណី ដែលនៅ ក្នុងចំណោមផលប្រយោជន៍ និងការព្រួយបារម្ភផ្សេងទៀត អាស្រ័យទៅលើភាពឆាប់រហ័ស និង ប្រសិទ្ធផលនៃការជំនុំជម្រះ។

14. មេធាវីការពារក្តីផ្អែកសំណើរបស់ខ្លួនទៅលើសេចក្តីណែនាំនានាដែលអង្គជំនុំជម្រះតុលាការកំពូល បានចេញក្នុងអំឡុងពេលស្តាប់សក្ខីកម្មសាក្សីបន្ថែមលើបណ្តឹងសាទុក្ខ<sup>27</sup>។ ហេតុនេះ តាំងពីដំបូង មក សហមេធាវីនាំមុខបានលើកឡើងថា សំណើនេះពុំមានមូលដ្ឋានទេ។ ទីមួយ សេចក្តីណែនាំទាំង នេះត្រូវបានចេញ ដោយមិនប៉ះពាល់ដល់មូលដ្ឋាននៃបណ្តឹងសាទុក្ខដែលបានលើកឡើងដោយ មេធាវីការពារក្តីទេ<sup>28</sup> ហើយអង្គជំនុំជម្រះតុលាការកំពូលក៏មិនបានចេញសេចក្តីសម្រេចដែលមាន សំអាងហេតុបញ្ជាក់ពីមូលហេតុដែលថាការអនុវត្តទាំងនេះត្រូវបានហាមឃាត់ដោយសេចក្តីណែនាំ ទាំងនេះទេ។ ដោយមិនគិតដល់ថា តើការអនុវត្តផ្ទះបញ្ចាំងនូវទស្សនាទានត្រឹមត្រូវអំពីកិច្ចដំណើរ ការនីតិវិធីជំនុំជម្រះ ឬយ៉ាងណានោះ ការសន្និដ្ឋានអំពីសំអាងហេតុសម្រាប់សេចក្តីណែនាំទាំងនេះ គឺជាការប៉ាន់ស្មានប៉ុណ្ណោះ នៅក្នុងដំណាក់កាលនេះ។ សហមេធាវីនាំមុខលើកឡើងថា ការផ្លាស់ ប្តូរការអនុវត្តដែលបានបង្កើតឡើងនៅចំពោះមុខអង្គជំនុំជម្រះសាលាដំបូង ដោយគ្រាន់តែសំអាង លើមូលដ្ឋានទាំងនេះ មិនមែនជាការត្រឹមត្រូវទេ។ ហេតុនេះ សំណើគួរត្រូវបានបដិសេធដោយផ្អែក លើចំណុចនេះ។

15. សហមេធាវីនាំមុខលើកទទ្ទឹករណីថា ដោយផ្អែកលើអំណានរួមនៃវិធានផ្ទៃក្នុង និងការអនុវត្តដែល ត្រូវបានអនុម័តដោយអង្គជំនុំជម្រះសាលាដំបូង វាច្បាស់ណាស់ថា អង្គជំនុំជម្រះសាលាដំបូង អនុញ្ញាតឱ្យភាគីទាំងអស់ធ្វើការជំទាស់ ដោយផ្អែកលើមូលដ្ឋានថា សំណួរដែលត្រូវសួរគ្មាន

<sup>26</sup> សូមមើល វិធាន ១២ស្ទួនពីរ (៦) អានរួមជាមួយវិធាន ១២ស្ទួនពីរ(៥)(ខ) នៃវិធានផ្ទៃក្នុង។  
<sup>27</sup> សំណើ កថាខណ្ឌ ៩ ដល់ ១១ យោងដល់ សេចក្តីណែនាំស្តីពីកិច្ចនីតិវិធីនៃសវនាការ ឯកសារ F26 ចុះថ្ងៃទី ១៧ ខែ មិថុនា ឆ្នាំ ២០១៥។  
<sup>28</sup> សេចក្តីណែនាំស្តីពីកិច្ចនីតិវិធីនៃសវនាការ ឯកសារ F26 ចុះថ្ងៃទី ១៧ ខែ មិថុនា ឆ្នាំ ២០១៥ ទំព័រ ៥។  
 សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី  
 ទៅនឹងសំណើរួមរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ ទំព័រ ៨ នៃ ២០  
 Original EN: 01124330-01124343



ប្រយោជន៍ចំពោះការស្វែងរកការពិត និង/ឬពន្យារពេលដែលកិច្ចដំណើរការនីតិវិធីដោយមិន ចាំបាច់។

16. លើសពីនេះទៀត សម្រាប់គោលបំណងនៃសារណាតបនេះ សហមេធាវីនាំមុខកត់សម្គាល់ថា បញ្ហាចំនួនពីរដែលត្រូវបានលើកឡើងដោយសំណើដែលទាក់ទិននឹងការសួរសំណួរនាំមុខ និងការ អនុវត្តនៃការពិនិត្យទៅលើចម្លើយមុនៗ មុននឹងផ្តល់សក្ខីកម្ម ទោះបីមានការពាក់ព័ន្ធក៏ដោយ ក៏ជា បញ្ហាដោយឡែក ហើយត្រូវបានលើកឡើងដាច់ដោយឡែកពីគ្នា នៅក្នុងសារណាតបនេះ។

**(ក) ការពិនិត្យលើចម្លើយពីមុនៗដោយសាក្សី**

17. សហមេធាវីនាំមុខលើកឡើងថា ដើម្បីហាមឃាត់សាក្សីមិនឱ្យអាចចម្លើយរបស់ពួកគាត់ដែលត្រូវ បានស្តាប់ពីមុន ដែលនៅក្នុងករណីជាច្រើន បានធ្វើឡើងនៅពេលជាច្រើនឆ្នាំមកហើយ ដែលទាក់ ទិននឹងព្រឹត្តិការណ៍នានាដែលបានកើតឡើងកាលពីប៉ុន្មានទសវត្សរ៍មកហើយ នឹងបណ្តាលឱ្យការ ពន្យារពេលដែលមិនចាំបាច់ ក្នុងការសួរដេញដោលសាក្សី ដោយសារតែការបាត់បង់ការចងចាំ អាយុកាល និងសុខភាពរបស់សាក្សី។ ដោយពិចារណាថា គោលការណ៍ចម្បងដែលគ្រប់គ្រងលើ ដំណើរការស្តាប់សក្ខីកម្មនៅ អ.វ.ត.ក គឺ “ការស្វែងរកការពិត”<sup>29</sup> និងការបញ្ជៀសនូវ “ការពន្យារ ពេលដល់ការជំនុំជម្រះដែលមិនចាំបាច់”<sup>30</sup> នោះ សហមេធាវីនាំមុខលើកឡើងថា ពុំមានមូលដ្ឋាន សមហេតុផលណាមួយក្នុងការផ្លាស់ប្តូរការអនុវត្តបច្ចុប្បន្ននៅចំពោះមុខអង្គជំនុំជម្រះសាលាដំបូង ទេ។

18. ទោះយ៉ាងណាក្តី អង្គជំនុំជម្រះសាលាដំបូងបានហាមឃាត់មិនឱ្យប្រើប្រាស់កំណត់ហេតុផ្ទាល់ខ្លួន នៃចម្លើយមុនៗរបស់សាក្សី សម្រាប់ការពិនិត្យឡើងវិញទេ ហើយផ្ទុយទៅវិញ បានតម្រូវឱ្យ អង្គភាពគាំពារសាក្សី និងអ្នកជំនាញផ្តល់ឱ្យពួកគាត់នូវសំណើផ្លូវការនៃកំណត់ហេតុស្តាប់ចម្លើយ មុនៗរបស់ពួកគាត់សម្រាប់យកទៅពិនិត្យ<sup>31</sup>។ លើសពីនេះទៀត សាក្សីមិនត្រូវបានអនុញ្ញាតឱ្យប្រើ

<sup>29</sup> វិធាន ៨៥(១), ៩១(៣) នៃវិធានផ្ទៃក្នុង។

<sup>30</sup> វិធាន ៨៥(១) នៃវិធានផ្ទៃក្នុង។

<sup>31</sup> ឯកសារ E1/16.1 ចុះថ្ងៃទី ១៥ ខែ ធ្នូ ឆ្នាំ ២០១១ ទំព័រ ៤៧៖ “អង្គជំនុំជម្រះកត់សម្គាល់ឃើញថា ការអនុវត្ត [sic] នៅ ដំណាក់កាលស៊ើបសួរដែលថាសាក្សីត្រូវបានផ្តល់ជូននូវឯកសាររបស់ខ្លួនមួយច្បាប់។ ការធ្វើដូច្នោះ ដើម្បីធានាឱ្យយ៉ាងណាឱ្យ សាក្សីគាត់អាចចងចាំឡើងវិញនូវអ្វីដែលគាត់បានលើកឡើងកាលពីប៉ុន្មានឆ្នាំមុន។ ចម្លើយទាំងអស់នោះ គឺមិនអាចប្រើប្រាស់ សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី

ប្រាស់ចម្លើយមុនៗរបស់ពួកគាត់ក្នុងអំឡុងពេលសួរដេញដោលនៅក្នុងតុលាការ ដើម្បីរក្សាការចងចាំរបស់ពួកគេទេ<sup>32</sup> លើកឡើងតែករណីដែលភាគីសួរដេញដោលយកមកប្រើប្រាស់<sup>33</sup>។ សហមេធាវីនាំមុខលើកឡើងថា ការអនុវត្តបច្ចុប្បន្នបង្ហាញពីការសម្របសម្រួលគ្នារវាងផលប្រយោជន៍ពីរដែលប្រកួតប្រជែងគ្នា នៅក្នុងករណីពិសេសទាំងនេះ ពោលគឺ ការពន្យារពេលនៃការជំនុំជម្រះដែលមិនចាំបាច់ និងការស្វែងរកការពិត។ ហេតុនេះ សហមេធាវីនាំមុខសូមជំរុញឱ្យអង្គជំនុំជម្រះសាលាដំបូងមេត្តាចោលសំណើ ទាក់ទិននឹងការពិនិត្យលើចម្លើយមុនៗដោយសាក្សី។

**(ខ) សំណួរនាំមុខ**

- 19. សំណើបានជំរុញអង្គជំនុំជម្រះសាលាដំបូងឱ្យហាមឃាត់ភាគីមិនឱ្យចោទសំណួរទៅសាក្សីដែលអាចនាំទៅដល់ចម្លើយចំពោះបញ្ហាដែលត្រូវបានជំទាស់ដោយភាគីនានាទេ<sup>34</sup>។
- 20. នៅក្នុងន័យនេះ សហមេធាវីនាំមុខបានបកស្រាយសំណើថា ស្នើឱ្យ (១) អង្គជំនុំជម្រះសាលាដំបូងដាក់ការហាមឃាត់ជាទូទៅចំពោះភាគី មិនឱ្យសួរសំណួរនាំមុខ ឬ (២) អង្គជំនុំជម្រះសាលាដំបូងអនុញ្ញាតឱ្យភាគីនានា ធ្វើការជំទាស់ដោយមានហេតុផលចំពោះសំណួររបស់ភាគីដទៃដែលហាក់បីដូចជា “នាំមុខ” ឬផ្តល់ចម្លើយឱ្យ។ សហមេធាវីនាំមុខបានឆ្លើយតបទៅនឹងការសន្មតទាំងពីរនេះ។
- 21. ពាក់ព័ន្ធនឹងចំណុចទីមួយ សហមេធាវីនាំមុខជំទាស់ថា ការអនុវត្តបែបនេះនឹងផ្ទុយពីនីតិវិធីនៅអ.វ.ត.ក។
- 22. សហមេធាវីនាំមុខសូមលើកឡើងថា ជាគោលការណ៍ ទស្សនទាន “សំណួរនាំមុខ” មិនមាននៅក្នុងប្រព័ន្ធច្បាប់ស៊ីវិលឡើយ ដោយហេតុថានៅក្នុងប្រព័ន្ធច្បាប់នេះ ចៅក្រមជាអ្នកដឹកនាំកិច្ចស៊ើបសួរស្វែងរកភស្តុតាងនៅក្នុងកិច្ចដំណើរការនីតិវិធី

យកមកដាក់នៅក្នុងតុលាការនោះទេ គឺយើងនឹងដកហូតមកវិញនៅពេលដែលសាក្សី ឬអង្គភាពគាំពារសាក្សី និងអ្នកជំនាញបានប្រើប្រាស់រួចរាល់ហើយ ហើយពួកគាត់មិនអាចប្រើប្រាស់កំណត់ហេតុស្តាប់ចម្លើយដែលពួកគាត់មានក្នុងដៃ ដើម្បីរក្សាឡើងវិញពីការចងចាំ នៅក្នុងតុលាការបានទេ”។

<sup>32</sup> ដូចយោងខាងលើ។

<sup>33</sup> សូមមើល ឧទាហរណ៍ ឯកសារ E1/268.1 ចុះថ្ងៃទី ២៤ ខែ កុម្ភៈ ឆ្នាំ ២០១៥ ទំព័រ ១៦។ ឯកសារ E1/280.1 ចុះថ្ងៃទី ១៩ ខែ មីនា ឆ្នាំ ២០១៥ ទំព័រ ១៦។ ឯកសារ E1/296.1 ចុះថ្ងៃទី ៤ ខែ ឧសភា ឆ្នាំ ២០១៥ ទំព័រ ៦៦ ដល់ ៦៧។

<sup>34</sup> សំណើ, ទំព័រ ៥។

ហើយប្រព័ន្ធច្បាប់នេះពុំមានវិធានចែងអំពីភ័ស្តុតាងឡើយ មិនតែប៉ុណ្ណោះ រាល់ភ័ស្តុតាង ទាំងឡាយត្រូវបានចាត់ទុកថាអាចទទួលយកបានផងដែរ<sup>35</sup>។

23. នៅក្នុងប្រព័ន្ធច្បាប់អង់គ្លេស (common law) គោលដៅចម្បងនៃការកំហិតការសួរសំណួរ នាំមុខក្នុងពេលសួរដេញដោលសាក្សីគឺដើម្បីការពារកុំឱ្យក្រុមប្រឹក្សាជំនុំជម្រះ និង/ឬចៅក្រម ដែល ស្តាប់ភ័ស្តុតាងពាក់ព័ន្ធរឿងក្តីរបស់ភាគីជាលើកដំបូង នៅក្នុងសាលសវនាការសាធារណៈ មានភាពទោទន់ទៅតាមភ័ស្តុតាងដែលបង្ហាញដោយភាគី និងដើម្បីជៀសវាងកុំឱ្យសាក្សីលង់ទៅក្នុងវិធីសាស្ត្រនៃសំណួរនាំមុខនោះ។ លើសពីនេះទៀត រឿងក្តីរបស់មេធាវីការពារក្តីពឹងផ្អែកជាសំខាន់ទៅលើរឿងក្តីដែលត្រូវបង្ហាញដោយរដ្ឋអាជ្ញា នៅ ចំពោះមុខចៅក្រម (ឬក្រុមប្រឹក្សាជំនុំជម្រះ)។ មេធាវីការពារក្តីត្រូវបានអនុញ្ញាតឱ្យសួរសំណួរនាំ មុខ ចំពោះសាក្សីរបស់រដ្ឋអាជ្ញា បន្ទាប់ពី “ការសួរសាក្សីរបស់ មេធាវី” ដើម្បីអនុវត្តការដេញ ដោលដើម្បីស្វែងរកការពិតនៅក្នុងតុលាការក្នុងប្រព័ន្ធច្បាប់កុំមិនឡូ និងជួយដល់ចៅក្រម និងក្រុម ប្រឹក្សាជំនុំជម្រះ ក្នុងការសម្រេចសាលក្រមរបស់ខ្លួនអំពីពិរុទ្ធភាពរបស់ជនជាប់ចោទ។ វិធាន ប្រហែលគ្នានេះត្រូវអនុវត្តចំពោះសាក្សី ដែលស្នើឡើងដោយមេធាវី ការពារក្តីនៅចំពោះមុខ តុលាការ នៅពេលដែលមេធាវីការពារក្តីបង្ហាញរឿងក្តីរបស់ខ្លួន។

24. ប៉ុន្តែ នៅក្នុងប្រព័ន្ធច្បាប់ស៊ីវិល ដូចជារឿងក្តីនៅ អ.វ.ត.ក ចៅក្រមដែលសម្រេចទៅលើពិរុទ្ធភាព របស់ជនជាប់ចោទ អាចចូលពិនិត្យមើលសំណុំរឿងភ្លាមៗក្រោយពេលចៅក្រមទទួលបានសំណុំ រឿង<sup>36</sup>។ ពួកគាត់បានដឹងពីអង្គហេតុ និងកិច្ចស៊ើបអង្កេតពាក់ព័ន្ធនៅចំពោះមុខខ្លួន។ ពួកគាត់មិន ត្រឹមតែមានភារកិច្ចស្វែងរកការពិតនៃ “រឿងក្តីរបស់ព្រះរាជអាជ្ញា” ប៉ុណ្ណោះនោះទេ ប៉ុន្តែពួកគាត់ ត្រូវស្វែងរកការពិតទាក់ទងអង្គហេតុដែលពួកគាត់បានទទួលទៀត។ ដោយសារតែហេតុផលនេះ ទើបចៅក្រមខ្លួនឯងមានសេរីភាពក្នុងការសួរសំណួរ<sup>37</sup>។ អ្វីដែលសំខាន់នោះគឺថា អង្គហេតុទាំង អស់នេះបានកើតចេញពីការស៊ើបអង្កេតឯករាជ្យ ទាំងទៅលើព័ត៌មានដាក់បន្ទុក និងព័ត៌មានដោះ បន្ទុក ដោយសហចៅក្រមស៊ើបអង្កេត។

<sup>35</sup> សូមប្រៀបធៀបជាមួយវិធាន ៨៧(១) នៃវិធានផ្ទៃក្នុងដែលចែងថា៖ [លើកលែងតែមានបទបញ្ញត្តិផ្សេងក្នុងវិធានផ្ទៃក្នុងនេះ រាល់ភ័ស្តុតាងទាំងអស់ត្រូវតែទទួល យក។]

<sup>36</sup> វិធាន ៦៩ នៃវិធានផ្ទៃក្នុង អាចគូបជាមួយវិធាន ៧៩(១) នៃវិធានផ្ទៃក្នុង។

<sup>37</sup> វិធាន ៩១(២) នៃវិធានផ្ទៃក្នុង។

25. អង្គជំនុំជម្រះសាលាដំបូងបានបញ្ជាក់ម្តងហើយម្តងទៀតថា សាក្សីដែលត្រូវបានកោះហៅមក ចំពោះមុខខ្លួន ចាំបាច់ត្រូវចាត់ទុកថាជាសាក្សីរបស់អង្គជំនុំជម្រះ។ ភាគីនានាមិនមានសិទ្ធិជាស្វ័យ ប្រវត្តិក្នុងការសួរសំណួរក្នុងពេលសួរដេញដោលឡើយ ហើយសំណួរទាំងអស់ដែលត្រូវសួរដោយ សហព្រះរាជអាជ្ញា និងមេធាវី គឺត្រូវបានតម្រូវឱ្យសួរ “តាមរយៈប្រធានអង្គជំនុំជម្រះ”<sup>38</sup>។ ភាគី អាចត្រឹមតែជំទាស់ នៅពេលដែលសំណួរមិន “អាចនាំដល់ការស្វែងរកការពិត”<sup>39</sup> ហើយមិន បំពេញតាមលក្ខណវិនិច្ឆ័យ ដែលមានចែងក្នុងវិធាន ៨៧(៣) នៃវិធានផ្ទៃក្នុង។ ការអនុវត្តនៅ អ.វ.ត.ក ដែលបានវិវឌ្ឍន៍នៅក្នុងបរិបទនៃសំណួរនាំមុខ យកតាមគោលការណ៍នេះ មិនមែនតាម គោលគំនិតដែលថា សំណួរនាំមុខបានភ្ជាប់ជាមួយនឹង “ការសួរសំណួរសាក្សីរបស់ មេធាវី” តទល់ “ការសួរដេញដោលដោយភាគីផ្សេង” ឡើយ។ ហេតុដូច្នេះ សហមេធាវីនាំមុខលើកឡើងថា ការ ហាមឃាត់ជាទូទៅបែបនេះនៅ អ.វ.ត.ក នឹងធ្វើឱ្យប៉ះពាល់ដល់នីតិវិធីជំនុំជម្រះសួរដោយ ចៅក្រមដែលកំពុងតែអនុវត្តនាពេលនេះ។

26. ពាក់ព័ន្ធនឹងការសន្មតទីពីរ ដែលថា ភាគីត្រូវបានអនុញ្ញាតឱ្យធ្វើការជំទាស់ដោយមានសំអាង ហេតុ ដោយផ្អែកលើមូលដ្ឋានថា សំណួរមានលក្ខណៈផ្តល់ចម្លើយ សហមេធាវីនាំមុខលើកឡើងថា ការអនុវត្តបែបនេះត្រូវបានបង្កើតឡើងដោយអង្គជំនុំជម្រះសាលាដំបូងរួចហើយ។ តាមរយៈការ ប្រើប្រាស់សិទ្ធិពិសេសរបស់គាត់អនុលោមតាមវិធានទាំងអស់នេះ ប្រធានអង្គជំនុំជម្រះសាលា ដំបូងនៅក្នុងសំណុំរឿង ០០២/០១ បានសម្រេចដោយផ្ទាល់មាត់ចំពោះការសួរសាក្សី តាមរយៈ សំណួរនាំមុខ ព្រមទាំងចំពោះភាពចាំបាច់ក្នុងការសួរសំណួរលើក និងសំណួរសាមញ្ញ<sup>40</sup>។ នៅក្នុង សំណុំរឿង ០០២/០២ ប្រធានអង្គជំនុំជម្រះសាលាដំបូងក៏បានសម្រេចទៅលើការជំទាស់ដោយ

<sup>38</sup> វិធាន ៩១(២) នៃវិធានផ្ទៃក្នុង (គូសបញ្ជាក់បន្ថែម)។

<sup>39</sup> វិធាន ៩១(៣) នៃវិធានផ្ទៃក្នុង។

<sup>40</sup> សូមមើលជាឧទាហរណ៍ ឯកសារ E1/54.1 ចុះថ្ងៃទី ២៧ ខែ មីនា ឆ្នាំ ២០១២, ទំព័រ ៨០៖ ចៅក្រម Cartwright ក្នុងនាម ប្រធានអង្គជំនុំជម្រះ៖ “សហព្រះរាជអាជ្ញាត្រូវបានស្នើសុំធ្វើយ៉ាងណា ឱ្យសួរសំណួរកុំឱ្យជាសំណួរនាំមុខ គឺអាចសួរឱ្យបញ្ជាក់ បំភ្លឺបាន ឧទាហរណ៍ ដើម្បីឆ្លើយតបទៅនឹងសំណួរមុន សាក្សីនិយាយថា ប៉ង ជាអ្នកប្រាប់អំពីឈ្មោះទាំងប្រាំពីរដែលជាសមាជិក អចិន្ត្រៃយ៍។ បន្ទាប់មក គឺអាចសួរតបាន។ វាសំខាន់សម្រាប់អង្គជំនុំជម្រះ ឱ្យយល់ឱ្យបានច្បាស់ និងភាគីផងដែរ ធ្វើយ៉ាងណា ពេលសួរ កុំឱ្យជាសំណួរនាំមុខ។ ដូច្នេះហើយ ខ្ញុំស្នើសុំឱ្យសហព្រះរាជអាជ្ញានេះ សួរឱ្យបានច្បាស់លាស់ ហើយកុំឱ្យនាំសួរ សំណួរនាំមុខ កុំឱ្យយកពាក្យសម្តីទៅឱ្យសាក្សីឆ្លើយ”។ ឯកសារ E1/64.1 ចុះថ្ងៃទី ០៩ ខែ ឧសភា ឆ្នាំ ២០១២, ទំព័រ ១០៖ ចៅក្រម Cartwright ក្នុងនាមប្រធានអង្គជំនុំជម្រះ៖ “មិនអនុញ្ញាតទេ ព្រោះជាសំណួរនាំមុខ”។

សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី  
 ទៅនឹងសំណើរួមរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ ទំព័រ ១២ នៃ ២០  
 Original EN: 01124330-01124343

មានសំអាងហេតុ ដែលលើកឡើងដោយភាគីនានា នៅក្នុងកាលៈទេសៈជាច្រើន ដូចករណីខាងក្រោម៖

ឧទាហរណ៍ទី ១៖

“ខ្ញុំសួរពីចន្លោះ ខ្ញុំអត់សួរពីក្នុងរង្វង់ចំណោមអ្នកជាប់ទោសប្រាំនាក់នោះទេ គឺខ្ញុំសួរពីចន្លោះ ពីរវាងអ្នកប្រាំនាក់ទីមួយ ទៅអ្នកប្រាំនាក់ទី២ទៀតនោះ ដែលលោកឆ្លើយពីដើមមកថា មិនលើសពី ២ម៉ែត្រ ហើយខ្ញុំចង់បញ្ជាក់ឡើងវិញជូនអង្គជំនុំជម្រះថា អ្នកទោសដែលគេដាក់ក្នុងចន្លោះប្រាំនាក់ហ្នឹង គឺគេដាក់បញ្ជ្រាតគ្នា គឺថាអត់មានចន្លោះទេតែនៅពេលដែលគ្រប់ប្រាំនាក់ហើយ ត្រូវដាក់ប្រាំនាក់ទៀត គឺអាចមានចន្លោះពីមួយម៉ែត្រកន្លះ ឬក្រោមពីរម៉ែត្រ ហ្នឹងតាមសក្ខីកម្មរបស់លោក។ ខ្ញុំនិយាយអីចឹងត្រឹមត្រូវទេ?”

ប្រធានអង្គជំនុំ៖ បន្តទៀត! មិនបាច់ឆ្លើយតបទេ។ តសំណួរផ្សេងទៀត! សំណួរច្រើនដែល សំណួរដឹកមុខថែមទៀតផង”<sup>41</sup>។

ឧទាហរណ៍ទី ពីរ៖

ស៖ តើខ្ញុំនិយាយជាការត្រឹមត្រូវទេ មានន័យថាលោកស្រីរៀបការដោយបង្ខំ ជាមួយមនុស្សដែលលោកស្រីស្អប់ លោកស្រីមិនស្គាល់ច្បាស់ទាល់តែសោះ?

ប្រធានអង្គជំនុំ៖ សាក្សីកុំអាលទាន់ឆ្លើយតប! សូមអញ្ជើញលោកមេធាវីការពារក្តីលោក នួន ជាលោក គង់ សំអុន៖ បាទ សូមទោសលោកប្រធាន ខ្ញុំ គង់ សំអុន។ ខ្ញុំសូមជំទាស់នឹងសំណួរនេះ ហើយខ្ញុំយល់ថាជាសំណួរនាំមុខ សាក្សីលោកបានឆ្លើយបញ្ជាក់ហើយថា គាត់រៀបការដោយមានការបង្ខំចិត្ត មិនមែនជាការរៀបការដោយបង្ខំទេ។ ហើយតំណាងសហព្រះរាជអាជ្ញាព្យាយាមលើកសំណួរនេះច្រើនដែល ពីរបីដងដើម្បីឱ្យសាក្សីឆ្លើយបញ្ជាក់ទៅលើពាក្យនេះ ហើយការធ្វើបែបនេះមិនត្រឹមត្រូវទេ សូមជំទាស់។ សូមអរគុណ។

<sup>41</sup> ឯកសារ E1/250.1 ចុះថ្ងៃទី ២២ ខែ មករា ឆ្នាំ ២០១៥, ទំព័រ ២៦។  
សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី  
ទៅនឹងសំណើរូបរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ ទំព័រ ១៣ នៃ ២០  
Original EN: 01124330-01124343

កញ្ញា សុង ឆវ័ន្ត៖ លោកប្រធាន ខ្ញុំសូមឆ្លើយតបថា ហើយលោកស្រីសាក្សីបាននិយាយបញ្ជាក់ ហើយថា គាត់រៀបការដោយៗមិនពេញចិត្ត ដោយបង្ខំ។ ហើយអីចឹងខ្ញុំគ្រាន់តែសួររបញ្ជាក់ ថាតើខ្ញុំ យល់អីចឹងជាការត្រឹមត្រូវដែរឬទេ? អីចឹងសូមឱ្យលោកប្រធានសម្រេចដើម្បីឱ្យខ្ញុំអាចបន្ត សំណួរ។

ប្រធានអង្គជំនុំ៖ បាទ សេចក្តីជំទាស់មានមូលដ្ឋានត្រឹមត្រូវ សមស្រប។ ដូច្នេះសាក្សីមិនបាច់ឆ្លើយ តបនឹងសំណួរចុងក្រោយដែលសួរឡើងដោយ សហព្រះរាជអាជ្ញារងជាតិអម្បាញ់មិញនេះទេ។ លោកស្រីអាចតាំងសំណួរផ្សេងទៀត<sup>42</sup>។

ឧទាហរណ៍ ទីបី៖

“ស៖ លោកស្រី ចំពោះលោកស្រីវិញ តើគោលបំណងនៃការរៀបការនេះគឺដើម្បីបង្កើតកូនឱ្យ អង្គការ។ គេពន្យល់លោកស្រីប្រាប់ថាអីចឹង ឬក៏យ៉ាងម៉េច? តើចំពោះលោកស្រីហ្នឹង គឺមានន័យ ដែរឬទេ បើគេពន្យល់ប្រាប់លោកស្រីថា អីចឹង ឬម៉េច? ថាដើម្បីបង្កើតកូនឱ្យអង្គការ?”

ប្រធានអង្គជំនុំ៖ សាក្សីកុំទាន់អាលឆ្លើយតប! សូមអញ្ជើញលោកមេធាវី គង់ សំអុន!

លោក គង់ សំអុន៖ បាទ សូមអរគុណលោកប្រធាន។ ខ្ញុំសូមជំទាស់ចំពោះសំណួរនេះ ព្រោះសាក្សី មិនដែលបានឆ្លើយថារៀបការ ដើម្បីបង្កើតកូនឱ្យអង្គការទេ ហើយសំណួរនេះគឺជាសំណួរនាំមុខ។ ដូច្នេះខ្ញុំសូមជំទាស់បាទ។ សូមអរគុណ។

លោកស្រី ម៉ារី ហ្គីរ៉ូដ៖ សូមអរគុណ។ លោកប្រធាន ខ្ញុំមិនសួរនាំមុខទេអម្បាញ់មិញហ្នឹង ខ្ញុំគ្រាន់ តែសួរថាគាត់ទទួលបានអារម្មណ៍យ៉ាងម៉េចដែរ? យើងត្រូវដឹងពីមូលហេតុព្រោះថា ពួកគាត់ទាំងអស់ គ្នាត្រូវគេបង្ខំឱ្យរៀបការ។ អីចឹងទាក់ទងនឹងឧក្រិដ្ឋកម្ម ទាក់ទងទៅនឹងការរៀបការដោយបង្ខំនេះ ហើយចៅក្រមអាចធ្វើការសម្រេចតាមខ្លួនយល់ ព្រោះថាខ្ញុំសួរនេះសួរដើម្បីឱ្យឃើញថា តើគាត់ នេះជាសាក្សីនេះគាត់មានទទួលបានអារម្មណ៍យ៉ាងម៉េចដែរ នៅពេលបង្ខំឱ្យរៀបការហ្នឹង?

ប្រធានអង្គជំនុំ៖ សំណួរបើជាភាសាខ្មែរ គឺមានន័យខ្លឹមសារគឺនាំមុខហើយ។ អីចឹងការជំទាស់ហ្នឹង សមស្រប។ អីចឹងដើម្បីឱ្យច្បាស់លាស់ ដោយមានបញ្ហាអ្នកស្តាប់ភាសាអង់គ្លេស ចៅក្រមហ្នឹងគឺ

<sup>42</sup> ឯកសារ E1/254.1 ចុះថ្ងៃទី ២៩ ខែ មករា ឆ្នាំ ២០១៥, ទំព័រ ១៧ ដល់ ១៨។  
សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី  
ទៅនឹងសំណើរូបរបស់មេធាវីការពារក្តី ទាក់ទងនឹងការអនុវត្តមួយចំនួនក្នុងការជំនុំជម្រះ ទំព័រ ១៤ នៃ ២០  
Original EN: 01124330-01124343

គាត់យល់ថាសំណួរហ្នឹងសមស្រប ប៉ុន្តែយើងជាភាសាខ្មែរយល់ថាសំណួរនេះមិនអនុញ្ញាតឱ្យឆ្លើយ  
ទេ ដោយសារមូលហេតុជាសំណួរនាំមុខ។ អ៊ីចឹងសូមលោកស្រីមេធាវីរៀបចំសំណួរអម្បាញ់មិញ  
នេះសារជាថ្មីម្តងទៀត”<sup>43</sup>។

ឧទាហរណ៍ ទីបួន៖

“ស៖ ឯកសារទាំងអស់ដែលខ្ញុំបានបង្ហាញ ពីឃុំចំនួនបួននៅស្រុកត្រាំកក់នោះ គឺជាឯកសារដែល  
ធ្វើឡើងនៅក្នុងខែតែមួយ គឺក្នុងខែ ឧសភា ដល់ខែ មេសា ឆ្នាំ ៧៧។ តើឯកសារទាំងបួនហ្នឹងធ្វើឱ្យ  
លោកនឹកឃើញអំពីពេលវេលានៃការចូលរួមក្នុងកិច្ចប្រជុំ ដែលគេផ្តល់ការណែនាំឱ្យបោសសម្អាត  
មន្ត្រីរដ្ឋការ និងយោធានលន់ នល់ ដែរឬទេ? ហើយតើលោកអាចចាំបានដែរឬទេ ថាតើ ប្រសិនបើ  
ធៀបជាមួយនិងខែ មេសា ៧៧ ហ្នឹង តើការប្រជុំណែនាំឱ្យបោសសម្អាតហ្នឹងគេធ្វើនៅមុន ឬ  
ក្រោយខែ មេសា ឆ្នាំ ៧៧?

ប្រធានអង្គជំនុំ៖ សាក្សីកុំអាលទានឆ្លើយតប! សូមអញ្ជើញលោកមេធាវី វ៉ិចទ័រ កូប៉េ!

លោក វ៉ិចទ័រ កូប៉េ៖ ខ្ញុំសូមជំទាស់ទៅនឹងការសួរសំណួរនេះ ព្រោះថាវាជាសំណួរនាំមុខ។ វាមិន  
មែនជាវិធីសាស្ត្រល្អក្នុងការសួរសាក្សី ដែលផ្តល់នូវចម្លើយទាំងអស់អំពីកាលបរិច្ឆេទ បន្ទាប់មកឱ្យ  
សាក្សីគាត់ឆ្លើយថា អះអាងតាមតែប៉ុណ្ណោះ។ សួរថាវាមានប្រយោជន៍អី?

លោក ខេល លីសាក់៖ ខ្ញុំសូមបញ្ជាក់ថា ហេតុផលដែលខ្ញុំផ្តល់ឯកសារដើម្បីឱ្យសាក្សីគាត់យល់  
ហើយអាចនឹកឃើញ។ ដូច្នេះសំណួរមិនមែនជាការនាំមុខទេ ខ្ញុំគ្រាន់តែសួរថា តើមុនឬក៏ក្រោយខែ  
មេសា ឆ្នាំ ៧៧។ វាមិនមែនជាសំណួរនាំមុខទេ ផ្ទុយទៅវិញគឺវាជាសំណួរមិននាំមុខ។

ប្រធានអង្គជំនុំ៖ បាទ អង្គជំនុំជម្រះបដិសេធនូវសេចក្តីជំទាស់របស់មេធាវីការពារក្តី។ ហើយអង្គ  
ជំនុំជម្រះត្រូវការស្តាប់នូវចម្លើយតបរបស់សាក្សី នៅចំពោះសំណួរចុងក្រោយដែលសួរឡើងដោយ  
សហព្រះរាជអាជ្ញារងអន្តរជាតិអម្បាញ់មិញនេះ។ សាក្សីឆ្លើយតបទៅនឹងសំណួរ!”<sup>44</sup>។

ឧទាហរណ៍ ទីប្រាំ៖

<sup>43</sup> ឯកសារ E1/254.1 ចុះថ្ងៃទី ២៩ ខែ មករា ឆ្នាំ ២០១៥, ទំព័រ ៤៨ ដល់៤៩។

<sup>44</sup> ឯកសារ E1/278.1 ចុះថ្ងៃទី ១៧ ខែ មីនា ឆ្នាំ ២០១៥, ទំព័រ ៣៤ ដល់៣៥។

“ស៖ តើលោកនៅចាំឬទេ ប្រហែលជាខ្ញុំព្យាយាមរំលឹកការចងចាំរបស់លោក ថាតើខុម នៅពេលដែលគាត់ត្រឡប់មកវិញ គាត់បាននិយាយទាក់ទងទៅនឹងថាប្រជាជន ដែលស្ថិតនៅក្នុងអតីតរបបលន់ នល់ គឺថាអាចដាក់នៅក្រៅក្របខណ្ឌ គេត្រូវបំបែកអ្នកទាំងនោះ ជាជាងសម្លាប់អ្នកទាំងនោះ ចោល។ តើធ្លាប់ឮបែបនេះដែរឬទេ?”

ប្រធានអង្គជំនុំ៖ បាទ ហើយអង្គជំនុំជម្រះឯកភាពតាមការកត់សម្គាល់ របស់សហព្រះរាជអាជ្ញារងអន្តរជាតិ គឺពិតជាប្រភេទសំណួរនាំមុខ ហើយមានចំនួនច្រើនផងនៅក្នុងការតាំងសំណួរនេះ។ សាក្សីមិនបាច់ឆ្លើយតបនឹងសមណ្ណដែលសួរនាំមុខអម្បាញ់មិញនេះទេ។ ហើយចំណែកលោកមេធាវី វ៉ិចទ័រ កូប៉េ សូមលោករៀបចំនៅសំណួរសាជាថ្មីម្តងទៀត ជៀសវាងក្នុងការតាំងសំណួរប្រភេទបែបសំណួរនាំមុខ ដែលជាសំណួរហាមឃាត់នៅក្នុងនីតិវិធីតុលាការ”<sup>45</sup>។

ឧទាហរណ៍ ទីប្រាំមួយ៖

“ស៖ ហើយបើសិនជាទាហានដែលពាក់បណ្តាស័ក្តិប៉ុណ្ណឹង មិនឱ្យមានការប៉ះពាល់ តើមានន័យថាទាហានដែលមានឋានន្តរសក្តិទាបជាងនេះ ក៏មិនត្រូវប៉ះពាល់ដែរ ឬក៏យ៉ាងម៉េច?”

លោក ខេល លីសាក់៖ គាត់សួរនាំមុខសាក្សីទៀតហើយ ដោយគាត់យកពាក្យនេះ មកឱ្យសាក្សីឆ្លើយតែម្តង។

លោក វ៉ិចទ័រ កូប៉េ៖ ការអនុវត្តនៅក្នុងតុលាការនេះ គឺថាខ្ញុំគួរតែត្រូវបានអនុញ្ញាតថា បើសិនជាសួរអីចឹង តើវាបង្កប់ន័យយ៉ាងដូច្នោះដែរឬក៏អត់? អីចឹងដូច្នោះ ខ្ញុំគួរត្រូវបានអនុញ្ញាតឱ្យសួរសំណួរបែបនេះ។

[១០:០២:០២]

ប្រធានអង្គជំនុំ៖ បាទ អង្គជំនុំជម្រះបដិសេធ មិនអនុញ្ញាតឱ្យសួរសំណួរបែបនេះទេ។ សំណួរបែបនាំមុខ ហើយសំណួរបែបនាំឱ្យសាក្សីផ្តល់នូវចម្លើយ បែបការសន្និដ្ឋាននេះ។

<sup>45</sup> ឯកសារ E1/291.1 ចុះថ្ងៃទី ២៣ ខែ មេសា ឆ្នាំ ២០១៥, ទំព័រ ៥០។  
សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី  
ទៅនឹងសំណើរូបរបស់មេធាវីការពារក្តី ទាក់ទងនឹងការអនុវត្តមួយចំនួនក្នុងការជំនុំជម្រះ ទំព័រ ១៦ នៃ ២០  
Original EN: 01124330-01124343



លោក វិចិត្រ កូប៉េ៖ ខ្ញុំមិនយល់ពីអត្ថន័យនៃសំណួរនាំមុខនោះទេ អ៊ីចឹងប្រហែលជាខ្ញុំសួរចម្លើយ។  
គឺថា សារចេញពីចម្លើយហ្នឹង គឺគ្រាន់តែយកចម្លើយរបស់សាក្សីម្នាក់ ហើយមកសួររបញ្ជាក់ឡើង  
វិញតែប៉ុណ្ណោះ តើវាជាសំណួរនាំមុខ ឬក៏យ៉ាងណាទេ? ដូច្នេះខ្ញុំចង់បានការណែនាំពីអង្គជំនុំជម្រះ  
ថាតើសំណួរបែបនេះ វាជាសំណួរនាំមុខ ឬក៏អត់នោះទេ។

ប្រធានអង្គជំនុំជម្រះ៖ ច្បាស់លាស់ អង្គជំនុំជម្រះគិតថាវាជាសំណួរនាំមុខ អង្គជំនុំជម្រះមិន  
អនុញ្ញាតឱ្យសាក្សី ឆ្លើយតបនឹងសំណួរនេះទេ។ សាក្សីមិនបាច់ឆ្លើយតបនឹងសំណួរចុងក្រោយ  
របស់មេធាវីការពារក្តី នួន ជាទេ ព្រោះវាជាសំណួរនាំមុខ”<sup>46</sup>។

ឧទាហរណ៍ ទីប្រាំពីរ

“ស៖ ពាក់ព័ន្ធនឹងចំណុចមួយ ដែលលោកស្រីបានលើកឡើងអម្បាញ់មិញនេះ គឺម៉ោងការងារ។  
លោកស្រីបានបញ្ជាក់បន្តិចដែរ ហើយខ្ញុំសូមរំលឹកឡើងវិញ នៅក្នុងចម្លើយរបស់លោកស្រី ដែល  
បានឆ្លើយនៅចំពោះមុខអ្នកស៊ើបអង្កេត គឺក្នុងឯកសារ D166/38 ត្រង់ ERN ជាភាសាខ្មែរ  
00239930, ជាភាសាអង់គ្លេស 00244164, ជាភាសាបារាំង 00283909។ លោកស្រីបាន  
ឆ្លើយថា “ចាប់ផ្តើមធ្វើការពីម៉ោងបីជិតភ្លឺ រហូតដល់ម៉ោងដប់ពីរថ្ងៃត្រង់។ រួចចាប់បន្តពីម៉ោងមួយ  
រសៀស រហូតដល់ម៉ោងប្រាំល្ងាច និងពេលយប់ពីម៉ោងប្រាំមួយ ដល់ម៉ោងដប់ពីរកណ្តាល  
អធ្រាត”។ បើតាមអ្វីដែលលោកស្រីបានលើកឡើងឃើញថា នៅពេលថ្ងៃ នៅពេលព្រឹកលោកស្រី  
ធ្វើការប្រាំបួនម៉ោង និងពេលយប់រយៈពេលប្រាំម៉ោង សរុបទាំងអស់ ១៨ ម៉ោង។ ពាក់ព័ន្ធករណី  
នេះ ខ្ញុំចង់សួរលោកស្រីថា តើដោយសារតែម៉ោងការងារនេះហើយ ដែលលោកស្រីបញ្ជាក់ថា ជា  
សមរម្យមិញ?

[១១:៣១:៥១]

ប្រធានអង្គជំនុំជម្រះ៖ សាក្សីកុំអាលទាន់ឆ្លើយតប! សូមអញ្ជើញលោកមេធាវី គង់ សំអុន!

លោក គង់ សំអុន៖ បាទ សូមអរគុណលោកប្រធាន។ ខ្ញុំសូមជំទាស់ចំពោះសំណួរនេះ ព្រោះវាជា  
សំណួរនាំមុខ។ បាទ សូមអរគុណ។

---

<sup>46</sup> ឯកសារ E1/292.1 ចុះថ្ងៃទី ២៤ ខែ មេសា ឆ្នាំ ២០១៥, ទំព័រ ១៦ ដល់១៧។  
សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី  
ទៅនឹងសំណើរូបរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ ទំព័រ ១៧ នៃ ២០  
Original EN: 01124330-01124343

លោក ស្រី រតនៈ៖ ខ្ញុំគិតថា សំណួរនេះមិនជាសំណួរនាំមុខទេ ដោយសារមុននេះលោកស្រីគាត់ បានបញ្ជាក់រួចហើយថា សមរក្សមិត្ត ដោយធ្វើការចាប់ផ្តើមពីម៉ោងប៉ុន្មាន ដល់ម៉ោងប៉ុន្មាន។ អ៊ីចឹងអ្វីដែលខ្ញុំលើកឡើងអម្បាញមិញនេះ គ្រាន់តែសួរបញ្ជាក់បន្ថែមតែប៉ុណ្ណោះ។

ប្រធានអង្គជំនុំ៖ បាទ សេចក្តីជំទាស់របស់មេធាវីការពារក្តីខៀវ សំផន សមស្របហើយ ជាសំណួរ នាំមុខ។ លោកអាចរៀបចំនូវសំណួរនេះ សាជាថ្មីម្តងទៀត<sup>47</sup>។

27. សហមេធាវីនាំមុខលើកឡើងថា មេធាវីការពារក្តីមិនបានបង្ហាញថា តើការអនុវត្តបច្ចុប្បន្នពាក់ព័ន្ធ នឹងសំណួរនាំមុខ មិនបានបំពេញចំណុចសំខាន់នៃសំណើដោយរបៀបណាទេ។ ចំពោះអង្គហេតុ ដែលថា ការអនុវត្តនេះបានចងកាតព្វកិច្ចភាគីទាំងអស់ស្មើគ្នា សំណើនេះមិនបានបង្ហាញថា តើ ការអនុវត្តដែលមាននាពេលបច្ចុប្បន្ននេះ បានបង្កព្យសនកម្មបែបណាដល់មេធាវីការពារក្តីទេ។ ហេតុដូច្នោះ សហមេធាវីនាំមុខលើកឡើងថា ការអនុវត្តដែលមាននាពេលបច្ចុប្បន្នរបស់អង្គជំនុំ ជម្រះសាលាដំបូង ស្របតាមវិធាន ៩១(១) ៩១(៣) ដោយអានជាមួយនឹងវិធាន ៨៥ និង៨៧(៣) នៃវិធានផ្ទៃក្នុង ដោយរក្សានូវតុល្យភាពនៃសិទ្ធិរបស់ភាគីទាំងអស់។

28. មេធាវីការពារក្តីបានស្នើបន្ថែមទៀតដល់អង្គជំនុំជម្រះសាលាដំបូង ឱ្យហាមឃាត់ភាគីនានាមិនឱ្យ អានសម្រង់ចេញពីកំណត់ហេតុស្តាប់ចម្លើយកន្លងមករបស់ពួកគេ ដើម្បីអះអាងពីភាពពិតប្រាកដ នៃសម្រង់ទាំងអស់នោះ ដោយមេធាវីការពារក្តីបានបន្ថែមទៀតថា កំណត់ហេតុស្តាប់ចម្លើយកន្លង មករបស់សាក្សី គួរត្រូវបានអនុញ្ញាតឱ្យប្រើសម្រាប់តែការពិនិត្យទៅលើភាពអាចជឿជាក់បាន របស់សាក្សី និងដើម្បីបង្ហាញពីភាពខុសគ្នារវាងចម្លើយផ្សេងៗប៉ុណ្ណោះ។

29. អង្គជំនុំជម្រះសាលាដំបូងបានបញ្ជាក់យ៉ាងច្បាស់អំពីការប្រើប្រាស់ចម្លើយកន្លងមកក្នុងពេលសួរ ដេញដោល ដើម្បីគ្រាន់តែបញ្ជាក់អំពីការពិតនៃខ្លឹមសាររបស់ចម្លើយទាំងនោះតែប៉ុណ្ណោះ<sup>48</sup>។ ការ

<sup>47</sup> ឯកសារ E1/304.1 ចុះថ្ងៃទី ២៥ ខែ ឧសភា ឆ្នាំ ២០១៥, ទំព័រ ៤២ ដល់៤៣។

<sup>48</sup> ពង្រាងប្រតិចារិក ចុះថ្ងៃទី ២៧ ខែ កក្កដា ឆ្នាំ ២០១៥ (ភាសាបារាំង), ទំព័រ ៥១៖ “La Chambre de première instance comprend la recommandation formulée par la Chambre de la Cour suprême comme tendant à éviter une pratique générale durant l’interrogatoire d’un témoin ou d’une partie civile qui consisterait à citer de façon répétée et extensive les déclarations faites précédemment par la personne entendue - et ceci, effectivement, n’est pas une façon appropriée de conduire un interrogatoire. Cependant, pour des raisons limitées, notamment pour rafraîchir la mémoire d’un témoin ou d’une partie civile, ou pour mettre à l’épreuve sa crédibilité, il est possible de se référer et de citer des déclarations faites précédemment par la personne entendue. Toutefois, il faut que ceci soit dit clairement, et, pour cette raison, il serait bon que, par exemple, la dernière question formulée par l’avocat des parties civiles soit reformulée afin de faire apparaître clairement quel est l’objectif de cette citation. សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី

អនុវត្តនាពេលបច្ចុប្បន្នអនុញ្ញាតឱ្យប្រើប្រាស់ចម្លើយកន្លងមក ដើម្បីសួរដេញដោលសាក្សី និង/ឬ រម្ងឹកការចងចាំរបស់សាក្សី<sup>49</sup>។ សហមេធាវីនាំមុខលើកឡើងថា ការអនុវត្តនេះស្របតាមលក្ខខណ្ឌ តម្រូវនៃវិធាន ៩១ និងវិធាន ៨៧(៣) នៃវិធានផ្ទៃក្នុង ដោយសារតែការអនុវត្តនេះមិនធ្វើឱ្យមាន ការបង្ហាញភស្តុតាងដដែលៗ<sup>50</sup> នៅចំពោះមុខអង្គជំនុំជម្រះសាលាដំបូង ហើយអាចជួយដល់ការ អនុវត្តប្រកបដោយប្រសិទ្ធភាពក្នុងកិច្ចដំណើរការនីតិវិធី។

30. យ៉ាងណាក៏ដោយ សហមេធាវីនាំមុខពិចារណាលើការឃើញថា ដោយការសួរសំណួរនាំមុខត្រូវបានភ្ជាប់ ជាមួយនឹងការប្រើប្រាស់ចម្លើយកន្លងមកនៅក្នុងតុលាការ<sup>51</sup> នេះគឺជាបញ្ហាដាច់ដោយឡែក ហើយ ជាបញ្ហាដែលទទួលបានផលប្រយោជន៍ពីការបញ្ជាក់បន្ថែមពីអង្គជំនុំជម្រះសាលាដំបូង។

IV. សំណើ

*Voilà. Donc, en l'occurrence, je pense qu'il serait clair... il serait important qu'il soit clair pour tout le monde que l'objectif était de demander à la partie civile si elle se souvient d'avoir dit ce qui a été lu et si cela correspond effectivement à ce qu'il a effectivement en mémoire. Donc, peut-être que ceci pourrait être la pratique suivie pour l'avenir."*

<sup>49</sup> ដូចជើងទំព័រខាងលើ

<sup>50</sup> សូមមើលជាឧទាហរណ៍ ឯកសារ E1/250.1 ចុះថ្ងៃទី ២២ ខែ មករា ឆ្នាំ ២០១៥, ទំព័រ ២០ ដល់២១។ ឯកសារ E1/261.1 ចុះថ្ងៃទី ១១ ខែ កុម្ភៈ ឆ្នាំ ២០១៥, ទំព័រ ២៨។ ឯកសារ E1/267.1 ចុះថ្ងៃទី ២៣ ខែ កុម្ភៈ ឆ្នាំ ២០១៥ ទំព័រ ៨២ ដល់៨៣។ ឯកសារ E1/279.1 ចុះថ្ងៃទី ១៨ ខែ មីនា ឆ្នាំ ២០១៥, ទំព័រ ៦៥ ដល់៦៦។

<sup>51</sup> សូមមើលជាឧទាហរណ៍ ពង្រាងប្រតិចារិក ចុះថ្ងៃទី ២៨ ខែ កក្កដា ឆ្នាំ ២០១៥ ទំព័រ ៦៣ ដល់៦៤៖ លោកប្រធាន៖ “បាទ ឥឡូវហ្នឹង អង្គជំនុំជម្រះសូមជម្រាបជូនភាគីថា ក្នុងករណីនេះវាបញ្ហាដដែលៗ ហាក់ដូចជាការគ្រប់គ្រងសវនាការក៏ជួបនឹងបញ្ហា ដែរ ព្រោះរឿងវាមិនមែនជារឿងតូចដែលងាយក្នុងការគ្រប់គ្រងទេ ប៉ុន្តែដើម្បីឱ្យបានច្បាស់លាស់គឺសូមឱ្យភាគីពាក់ព័ន្ធគឺតាំង សំណួរបើកជាមុនសិន។ ចំពោះសាក្សី ឬដើមបណ្តឹងរដ្ឋប្បវេណី ឬក៏គោលដៅណាដែលខ្លួនសួរ ហើយក្នុងករណីខ្លួនចម្លើយ តបរបស់មេ របស់គោលដៅដែលបានសួរនោះ ឯងវាមានការខុស ឬក៏ផ្ទុយគ្នាទៅនឹងកំណត់ហេតុដែលខ្លួន ដែលគាត់បានផ្តល់ សក្ខីកម្មលើកមុន នោះគឺទើបសំណួរបន្ទាប់មកទៀតអាចលើកយកដកស្រង់នូវកំណត់ហេតុដែលគាត់ឆ្លើយពីមុនៗ ផ្តល់សក្ខីកម្មពី មុនៗមកផ្តង្កងជាមួយនឹងចម្លើយរបស់គាត់ដែលគាត់បានឆ្លើយចុងក្រោយដើម្បីបញ្ជាក់ នេះជាការច្បាស់លាស់ជាង។ ទី ២ គឺយើងកត់សម្គាល់ឃើញថាបញ្ហាមួយទៀតដែលប្រឈមនឹងការបញ្ហានោះ ប្រសិនបើអាននូវកំណត់ហេតុស្តាប់ចម្លើយដែល មានពីមុនមកតែម្តងនោះ វានឹងអាចមានបញ្ហា វាប្រហាក់ប្រហែលគ្នា ឬក៏វាខិតជិតគ្នាទៅនឹងសំណួរដឹកមុខ សំណួរនាំមុខ។ ដូច្នេះ យល់ទេ ឥឡូវហ្នឹង សូមសំណួររៀបចំសំណួរឡើងវិញគឺសូមឱ្យរៀបចំសំណួរបើក ហើយប្រសិនបើមានបញ្ហាផ្ទុយគ្នា ដើម្បី ចង់សួរច្បាស់លាស់នោះគឺអាចសួរបញ្ជាក់ដោយដកស្រង់ផ្តង្កងជាមួយនឹងចម្លើយដែលបានឆ្លើយនៅក្នុងកំណត់ហេតុមុនៗ”។

សារណាតបរបស់សហមេធាវីនាំមុខតំណាងដើមបណ្តឹងរដ្ឋប្បវេណី

ទៅនឹងសំណើរូបរបស់មេធាវីការពារក្តី ទាក់ទិននឹងការអនុវត្តមួយចំនួនក្នុងការជំនុំជម្រះ ទំព័រ ១៩ នៃ ២០

អាស្រ័យហេតុនេះ សហមេធាវីនាំមុខតំណាងដើមបណ្តឹងរដ្ឋប្បវេណីសូមស្នើដោយក្តីគោរពដល់  
អង្គជំនុំជម្រះសាលាដំបូងមេត្តា៖

(១) ច្រានចោលសំណើពាក់ព័ន្ធនឹងការពិនិត្យលើចម្លើយពីមុនៗដោយសាក្សី ។

(២) សម្រេចថា ការអនុវត្តបច្ចុប្បន្នរបស់អង្គជំនុំជម្រះដែលតម្រូវឱ្យភាគីសួរសំណួរដែលមិន  
នាំមុខ ហើយដែលការអនុវត្តបែបនេះផ្តល់ឱកាសដល់ភាគីធ្វើការជំទាស់ដោយមានមូលហេតុពិតប្រាកដ  
ពិតជាឆ្លើយតបទៅនឹងគោលដៅនៃសំណើរ និង

(៣) ផ្តល់ការបញ្ជាក់អំពីការណែនាំ ឬការប្រើប្រាស់ចម្លើយកន្លងមក ក្នុងពេលសាកសួរសាក្សី។

ដោយសេចក្តីគោរព

កាលបរិច្ឆេទ	ឈ្មោះ	ទីកន្លែង	ហត្ថលេខា
ថ្ងៃទី ១០ ខែ សីហា ឆ្នាំ ២០១៥	ពេជ អង្គ សហមេធាវីនាំមុខ	ភ្នំពេញ	
	Marie GUIRAUD សហមេធាវីនាំមុខអន្តរជាតិ	ភ្នំពេញ	